

**സ്ത്രീകൾക്കും കുട്ടികൾക്കും നേരെയുള്ള അതിക്രമങ്ങൾ**

116 (4841) ശ്രീ. യു. എ. ലത്തീഫ്: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

സ്ത്രീകൾക്കും കുട്ടികൾക്കും നേരെയുള്ള അതിക്രമങ്ങൾ, പീഡനങ്ങൾ എന്നിവ സംബന്ധിച്ച് 2020 മുതൽ കേരളത്തിൽ എത്ര കേസുകളാണ് പോലീസ് രജിസ്റ്റർ ചെയ്തിട്ടുള്ളത്; ഇതിൽ എത്ര പ്രതികൾ പിടിക്കപ്പെട്ടിട്ടുണ്ട്; ഇനി പ്രതികളായുള്ളവരിൽ എത്രപേർ പിടിക്കപ്പെടാനുണ്ട്; വ്യക്തമാക്കുമോ?

സ്ത്രീകൾക്കും കുട്ടികൾക്കും നേരെയുള്ള അതിക്രമങ്ങൾ, പീഡനങ്ങൾ എന്നിവ സംബന്ധിച്ച് 1-1-2020 മുതൽ 27-7-2021 വരെ പോലീസ് രജിസ്റ്റർ ചെയ്തിട്ടുള്ള കേസുകളുടെ വിശദാംശങ്ങൾ അനുബന്ധമായി ചേർക്കുന്നു\*.

**നായയെ കൊലപ്പെടുത്തിയ സംഭവം**

117 (4842) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) തിരുവനന്തപുരം ജില്ലയിലെ പൊഴിയൂരിൽ ബ്രൂണോ എന്ന നായയെ അതിക്രൂരമായി പീഡിപ്പിച്ച് കൊലപ്പെടുത്തിയ സംഭവം ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത കേസിലെ പ്രതികൾക്കെതിരെ സ്വീകരിച്ച നടപടികൾ വിശദമാക്കാമോ;

&

(ബി) പ്രതികൾക്കെതിരെ ചുമത്തിയിരിക്കുന്ന വകുപ്പുകൾ ഏതൊക്കെയാണെന്നും മാതൃകാപരമായ ശിക്ഷ നൽകാൻ വകുപ്പ് സ്വീകരിച്ച നടപടികൾ എന്തെല്ലാമാണെന്നും വിശദമാക്കാമോ?

ശ്രദ്ധയിൽപ്പെട്ടിട്ടുണ്ട്. സംഭവവുമായി ബന്ധപ്പെട്ട് വിഴിഞ്ഞം പോലീസ് സ്റ്റേഷൻ Cr.No. 1414/2021 U/s 429,34 IPC & Sec. 11 (1) (1) of Prevention of Cruelty to Animal Act പ്രകാരം കേസ് രജിസ്റ്റർ ചെയ്യുകയും 1-7-2021-ന് കേസിന്റെ സീൻ മഹസർ തയ്യാറാക്കി സാക്ഷിമൊഴികളും മറ്റും രേഖപ്പെടുത്തിയിട്ടുള്ളതും, ഒന്നാം പ്രതി Sunil, S/o. Cleetus, മൂന്നാം പ്രതി Siluvayyan S/o.Sairus എന്നിവരെ 2-7-2021-ൽ അറസ്റ്റ് ചെയ്ത് ജാമ്യത്തിൽ വിട്ടയച്ചിട്ടുള്ളതുമാണ്. രണ്ടാം പ്രതി ജൂവനൈൽ ആയതിനാൽ Juvenile Justice Board, തിരുവനന്തപുരത്തിന് പ്രത്യേകം റിപ്പോർട്ട് സമർപ്പിച്ചിട്ടുള്ളതും കേസിന്റെ അന്വേഷണം പൂർത്തിയാക്കി 15-7-2021-ന് ബഹുമാനപ്പെട്ട JFMC, Neyyattinkara മുമ്പാകെ ചാർജ്ജ് ഷീറ്റ് സമർപ്പിച്ചിട്ടുള്ളതുമാണ്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.